

इंडियाफर्स्ट लाइफ का महाराष्ट्र में विस्तार

व्यापार प्रतिनिधि

नागपुर, 3 जून। देश की जीवन बीमा कंपनियों में से एक इंडियाफर्स्ट लाइफ ने महाराष्ट्र में अपनी मौजूदगी को और पुख्ता करने की योजनाओं की घोषणा की है, जो कंपनी की दीर्घकालीन वृद्धि रणनीति का एक हिस्सा है। कंपनी 2014-15 के दौरान 20 प्रतिशत वृद्धि का लक्ष्य लिए हुए है।

इंडियाफर्स्ट लाइफ के बिक्री निदेशक कमलाकर साई ने कहा कि भारत का दूसरा सबसे ज्यादा आबादी वाला प्रदेश महाराष्ट्र इंडियाफर्स्ट लाइफ की स्थापना के समय से ही हमारे लिए बहुत अहम बाजार रहा है। भले ही इसे औद्योगिक केन्द्र माना जाता है किंतु महाराष्ट्र की आबादी का बहुत बड़ा हिस्सा अभी भी कृषि पर निर्भर है।

जनसंख्या की यह विविधता हमारे लिए बहुत से चुनौतीपूर्ण अवसर उपलब्ध कराती है। अपनी स्थापना के बाद से कंपनी ने महाराष्ट्र में 9.42 लाख जिंदगियों को सुरक्षा कवर दिया है और लगभग 881 करोड़ रुपये का कारोबार किया है।

इंडियाफर्स्ट लाइफ के लिए 2013-14 एक और कामयाब वर्ष रहा, जिसमें कंपनी ने 28 प्रतिशत की वृद्धि दर्ज की। 2013-14 के अंत तक कंपनी 27 लाख से ज्यादा लोगों को सुरक्षा कवर दे चुकी है और 6500 करोड़ रुपये की परिसंपत्तिया प्रबंधनाधीन हैं।

कंपनी ने सदैव तकनीक का अभिनव उपयोग करने पर जोर दिया है ताकि उपभोक्ताओं को सही माथनों में खुशी दी जा सके।